

प्रेषक,

डी0एस0 गब्याल,
सचिव,
उत्तराखण्ड शासन।

सेवा में,

निदेशक,
शहरी विकास निदेशालय,
उत्तराखण्ड, देहरादून।

शहरी विकास अनुभाग-2

देहरादून: दिनांक 29 दिसम्बर, 2015

विषय : वर्तमान वित्तीय वर्ष 2015-16 में नगर पंचायत, सुल्तानपुर पट्टी (ऊधमसिंह नगर) को अवस्थापना विकास निधि से धनराशि की स्वीकृति।

महोदय,

उपर्युक्त विषयक अध्यक्ष/अधिशाली अधिकारी, नगर पंचायत, सुल्तानपुर पट्टी (ऊधमसिंह नगर) के पत्रांक दिनांक 04.12.2015 के सन्दर्भ में मुझे यह कहने का निदेश हुआ है कि नगर पंचायत, सुल्तानपुर पट्टी के क्षेत्रान्तर्गत विभिन्न निर्माण कार्यों हेतु प्रस्तुत प्रस्ताव/आगणनों में से संलग्नक-1 में उल्लिखित निर्माण कार्यों हेतु कुल ₹17.38 लाख (रूपये सत्रह लाख अड़तीस हजार मात्र) की धनराशि की प्रशासनिक एवं वित्तीय स्वीकृति प्रदान करते हुए उक्त धनराशि को निम्नलिखित शर्तों एवं प्रतिबन्धों के अधीन व्यय हेतु आपके निर्वर्तन में रखे जाने की श्री राज्यपाल महोदय सहर्ष स्वीकृति प्रदान करते हैं:-

- I. उक्त धनराशि कुल ₹17.38 लाख (रूपये सत्रह लाख अड़तीस हजार मात्र) आपके द्वारा आहरित कर शासनादेश में उल्लिखित शर्तों के अनुसार नगर पंचायत, सुल्तानपुर पट्टी (ऊधमसिंह नगर) को बैंक ड्राफ्ट अथवा चैक के माध्यम से उपलब्ध करायी जायेगी।
- II. स्वीकृत निर्माण कार्य निर्धारित अवधि के अन्तर्गत पूर्ण किया जाना आवश्यक होगा और किसी भी दशा में पुनरीक्षित आगणनों पर स्वीकृति प्रदान नहीं की जायेगी।
- III. स्वीकृत कार्य कराते समय वित्तीय हस्तपुस्तिका, बजट मैनुअल, उत्तराखण्ड अधिप्राप्ति नियमावली, 2008 एवं मितव्ययता के सम्बन्ध में शासन द्वारा समय-समय पर निर्गत किये गये शासनादेशों का कड़ाई से पालन सुनिश्चित किया जाये।
- IV. सभी निर्माण कार्य समय-समय पर गुणवत्ता एवं मानको के सम्बन्ध में निर्गत शासनादेशों के अनुरूप कराये जायेंगे।
- V. कार्यों की समयबद्धता एवं गुणवत्ता हेतु सम्बन्धित तकनीकी अधिकारी/अधिशाली अधिकारी पूर्णरूप से उत्तरदायी होंगे।
- VI. कार्य प्रारम्भ करने से पूर्व विस्तृत आगणन/मानचित्र पर सक्षम अधिकारी से प्राविधिक स्वीकृति प्राप्त करनी आवश्यक होगी।
- VII. विस्तृत आगणन में प्राविधानित डिजायन एवं मात्राओं हेतु सम्बन्धित कार्यदायी संस्था पूर्ण रूप से उत्तरदायी होगी।
- VIII. स्वीकृत की जा रही धनराशि का व्यय उन्हीं योजनाओं/कार्यों पर किया जायेगा, जिस हेतु प्रशासकीय एवं वित्तीय स्वीकृति प्रदान की जा रही है एवं किसी भी दशा में धनराशि का व्यावर्तन किसी अन्य योजना में नहीं किया जा सकता।
- IX. स्वीकृत विस्तृत आगणन के प्राविधानों एवं तकनीकी स्वीकृति के आगणन के प्राविधानों में परिवर्तन (केवल अपरिहार्य स्थिति की दशा में ही) करने से पूर्व सक्षम अधिकारी की सहमति अनिवार्य रूप से प्राप्त कर ली जाय।
- X. निर्माण कार्य लोक निर्माण विभाग द्वारा जारी नवीन एस0ओ0आर0 के अनुरूप पूर्ण कराए जायेंगे एवं कार्य प्रारम्भ करने से पूर्व विस्तृत आगणन/मानचित्र पर सक्षम अधिकारी से प्राविधिक स्वीकृति प्राप्त करनी आवश्यक होगी।

- XI. मुख्य सचिव महोदय, उत्तराखण्ड शासन के शासनादेश संख्या 2047/XIV-219/2006 दिनांक 30 मई, 2006 के द्वारा निर्गत आदेशों के क्रम में कार्य कराते समय अथवा आगणन गठित करते समय का कड़ाई से पालन किया जाए। निर्माण कार्य पर प्रयोग किये जाने वाली सामग्री का नमूना परीक्षण अवश्य करा लिया जाये तथा उपयुक्त पायी गयी सामग्री का ही प्रयोग निर्माण कार्य में किया जाये।
- XII. उपरोक्त स्वीकृत कार्यों में यदि कोई कार्य किसी अन्य मद/योजना से करा लिया गया है, तो उक्त स्वीकृत कार्य के सापेक्ष धनराशि राजकोष में जमा करा दी जाय।
- XIII. नियोजन विभाग, उत्तराखण्ड शासन द्वारा जारी दिशा निर्देशों के क्रम में कार्यदायी संस्था द्वारा ठेकेदार के साथ किये जाने वाले Construction Agreement में एक वर्ष का Defect Liability Period तथा 3 वर्ष तक अनुरक्षण की शर्त भी रखी जायेगी।
- XIV. धनराशि का दिनांक 31-3-2016 तक पूर्ण उपयोग कर, कार्य का वित्तीय/भौतिक प्रगति का विवरण एवं उपयोगिता प्रमाण पत्र शासन को प्रस्तुत कर दिया जायेगा।

2- उक्त के संबंध में होने वाला व्यय वर्तमान वित्तीय वर्ष 2015-16 के आय-व्यय के अनुदान सं०-13 के लेखाशीर्षक-2217-शहरी विकास-03-छोटे तथा मध्यम श्रेणी के नगरों का समेकित विकास-आयोजनागत- 191-स्थानीय निकायो, निगमों, शहरी विकास प्राधिकरणों, नगर सुधार बोर्डों को सहायता-03-नगरों का समेकित विकास-05-नगरीय अवस्थापना सुविधाओं का विकास"-20 सहायक अनुदान/अंशदान/राज सहायता' के नामे डाला जाएगा।

3- यह आदेश वित्त विभाग के शासनादेश संख्या: 88/XXVII(2)कार्य/2005, दिनांक 21.02.2005 में प्रदत्त दिशा-निर्देशों के अनुरूप जारी किये जा रहे हैं।

संलग्न-एलॉटमेन्ट आई डी-s.15.12.13.0447

भवदीय,

(डी०एस० गब्याल)
सचिव।

सं०-1687 (1)/IV(2)-शा०वि०-2015, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार (लेखा एवं हकदारी)/महालेखाकार (आडिट), उत्तराखण्ड, देहरादून।
2. निजी सचिव, मा० मुख्यमंत्रीजी/शहरी विकास मंत्री जी।
3. आयुक्त, कुमाऊ मण्डल, नैनीताल।
4. जिलाधिकारी, ऊधमसिंह नगर।
5. वरिष्ठ कोषाधिकारी, देहरादून।
6. वित्त अधिकारी, साईबर ट्रेजरी, 23-लक्ष्मी रोड, डालनवाला, देहरादून।
7. वित्त अनुभाग-2/संयुक्त निदेशक, राज्य योजना आयोग, उत्तराखण्ड शासन।
8. निदेशक, एन०आई०सी०, सचिवालय परिसर, देहरादून, को इस अनुरोध के साथ कि शहरी विकास के जी०ओ० में इसे शामिल करें।
9. अधिशासी अधिकारी, नगर पंचायत, सुल्तानपुर पट्टी।
10. बजट राजकोषीय नियोजन एवं संसाधन निदेशालय, सचिवालय परिसर, देहरादून।
11. गार्ड बुक।


आज्ञा से,

(डी०एम०एस० राणा)
उप सचिव।

शासनादेश संख्या: 1687/IV(2)-श0वि0-26(सा0)-2015, दिनांक 29 दिसम्बर, 2015 का संलग्नक।

क्र. सं.	कार्य का नाम	(धनराशि रु0 लाख में)
		कार्य की लागत
1.	राधेश्याम के मकान से भागमल के मकान तक मौ0 शिवनगर (सी0सी0 रोड निर्माण कार्य टाइल्स रोड)	1.00
2.	शान्तिप्रसाद के मकान से मखन सिंह के मकान तक मौ0 शिवनगर (टाईल्स रोड निर्माण)	1.12
3.	शवीर के मकान से अनवर के मकान तक मौ0 टांडाबंजारा (सी0सी0 रोड निर्माण)	2.47
4.	एन0एच0 74 से कब्रीस्तान तक मौ0 आदर्शनगर, (सी0सी0 रोड निर्माण)	2.54
5.	नन्दकिशोर के मकान से डा0 के मकान तक मौ0 आदर्शनगर (सी0सी0 रोड निर्माण)	2.38
6.	मौर्या धर्मशाला के पास से आदर्शनगर तक (सी0सी0 रोड निर्माण)	2.00
7.	मुस्लिम मुसाफिरखाना से आदर्शनगर तक (सी0सी0 रोड निर्माण कार्य टाइल्स रोड)	1.55
8.	एन0एच0 74 से मदनपाल के मकान तक मौ0 आदर्शनगर (सी0सी0 रोड निर्माण)	2.25
9.	नन्हे प्लाट से छोटे मिस्त्री के मकान तक मौ0 आदर्शनगर (सी0सी0 रोड निर्माण)	2.07
योग-		17.38

(रूपये सत्रह लाख अड़तीस हजार मात्र)


(डी0एम0एस0 राणा)
उप सचिव।

